

گاجر کی کاشت

صحت مند اور منافع بخش



عصمت ہتول، محمد امجد، تویر احمد
انسٹیٹیوٹ آف ہارٹیکلچرل سائنسز



دفتر جامعہ کتب، رسائل و جرائد، جامعہ زرعیہ فیصل آباد



Publisher: **Prof. Dr. Shahzad Maqsood Ahmed Basra**
Editorial Assistance: **Khalid Saleem Khan, Azmat Ali**
Designed by: **Muhammad Asif (University Artist)**
Composed by: **Muhammad Ismail**



Price: Rs. 15/-

گاجر کی کاشت صحت مند اور منافع بخش

تعارف

گاجر کا نباتاتی نام ڈاؤس کیروٹا (Daucus Carota) ہے۔ اس پھول کی شکل چھتری نما ہونے کے باعث اس کو ایمیلی فیری (Umbeliferae) خاندان میں رکھا جاتا ہے۔

اہمیت و استعمالات

گاجر میں بہت سے قابل ذکر مفید اجزاء پائے جاتے ہیں۔

| اجزا | فوائد |
|----------|--|
| وٹامن اے | آنکھوں کی بینائی کے لیے بہت اہم ہے۔ |
| ٹانبا | نہ صرف ہیموگلوبن کی ترکیب کا اہم جز ہے بلکہ صحت مند بالوں کے لیے بھی ضروری ہے۔ |
| پوٹاشیم | اعصابی خلیوں کی ترسیل میں بہت اہم کردار ہے یہی وجہ ہے کہ یہ دل کی دھڑکن کو بار بار رکھتا ہے۔ |
| کیلشیم | ہڈیوں کو مضبوط کرتا ہے اور ٹوٹنے سے بچاتا ہے۔ |
| میکینشیم | دل کی دھڑکن کو بار بار رکھنے کے ساتھ ساتھ ہڈیوں کی نشوونما کے لیے بہت اہم ہے۔ |
| فاسفورس | دانتوں اور ہڈیوں کی نشوونما کے لیے بہت اہم ہے۔ |
| سوڈیم | صحت مند مسوڑھوں کے لیے ضروری ہے۔ |

گاجر نہ صرف سلاڈ، سبزی، سوپ، اچار اور بھوک بڑھانے والے مشروب (کانچی) کے طور پر استعمال ہوتی ہے بلکہ اس کا بیج ایک مصلح اور نباتاتی دوا کے طور پر استعمال ہوتا ہے۔

گاجر کی اقسام اور کاشت

درجہ حرارت کی بنیاد پر گاجر کی درج ذیل دو اقسام ہیں:

- 1- ٹیمپریٹ (Temperate) کم درجہ حرارت والے علاقوں میں ہوتی ہے۔
- 2- ٹروپیکل (Tropical) زیادہ درجہ حرارت والے علاقوں میں ہوتی ہے۔



گاجر کی لال اقسام اس گروپ سے تعلق رکھتی ہے جس میں T-29 قابل ذکر ہے۔

اگرچہ گاجر موسم سرما کی فصل ہے لیکن ٹروپیکل اقسام زیادہ درجہ حرارت کو برداشت کر لیتی ہیں۔

درجہ حرارت گاجر کی بڑھوتری اور رنگ کو متاثر کرتا ہے۔ گاجر کی پیلی اقسام میں کم درجہ حرارت

(10 سے 15 ڈگری سینٹی گریڈ) پر لمبی، گول، نوکیلے گاجر میں حاصل ہوتی ہیں جبکہ لال اقسام میں گاجر کی نشوونما کے

لیے درجہ حرارت (15 سے 21 ڈگری سینٹی گریڈ) زیادہ موزوں ہے۔

زمین کی انتخاب اور تیاری

گاجر کی کاشت کے لیے گہری، نرم، ریتیلی میرا یا میرا زمین جس کا کیمیائی تعامل (pH) 6 تا 7 سے زیادہ

نہ ہو مفید ہے۔ بوائی سے پہلے زمین کو ہل چلا کر اور سہاگہ کے ذریعے نرم اور ہموار کر لینا چاہیے۔

بیج کی تیاری

بیج کو 24 گھنٹے کے لیے پانی میں بھگونے سے نہ صرف اس کے اگاؤ میں اضافہ ہوتا ہے بلکہ اگاؤ یکساں

ہوتا ہے۔ بیج کو اگانے سے پہلے سفارش کردہ پھپھوندی کش ادویات مثلاً Capotain، Antracol،

Ridomil Gold وغیرہ دو گرام فی کلوگرام گاجر کے بیج کے لحاظ سے سپرے کرنی چاہیے۔

بوائی کا طریقہ اور شرح بیج

بیج کو پٹریوں پر آدھا انچ یا 3/4 انچ کی گہرائی پر بویا جاتا ہے۔ قطار سے قطار کا فاصلہ 60 سینٹی میٹر رکھتے

ہوئے بیج پٹریوں کی دونوں جانب 4 سے 6 سینٹی میٹر فاصلے پر قطاروں میں بکھیرتے ہیں۔ گاجر کی پیداوار کا

انحصار بہت حد تک پودوں کی تعداد پر ہوتا ہے جو کہ شرح بیج سے متاثر ہوتی ہے۔ مقامی اقسام کے لیے شرح بیج 6 سے 8 کلوگرام فی ایکڑ ہے۔ اگیتی فصل اور چھٹے سے کاشت کی صورت میں شرح بیج زیادہ (12 تا 15) کلوگرام فی ایکڑ) ہونا چاہیے جبکہ دوغلی اقسام کے لیے 800-1200 گرام فی ایکڑ ہے۔

چھدرائی یا اضافی پودوں کی تلفی

اگاؤ کے دو سے چار ہفتوں کے بعد جب پودوں کی لمبائی 5 سے 6 سینٹی میٹر تک ہو جائے تو تمام اضافی پودوں کو نکال دینا چاہیے۔

آپاشی

گاجر کی اچھی نشوونما کے لیے شروع سے لے کر آخر تک کافی نمی کی ضرورت ہوتی ہے لیکن ضرورت سے زیادہ نمی سے جڑیں چھوٹی اور موٹی ہو جاتی ہیں اور ان کا رنگ مدہم پڑ جاتا ہے۔ فصل کے لگانے کے فوراً بعد ہلکا پانی لگا دینا چاہیے۔

نامیاتی اور کیمیائی کھادوں کا استعمال

گاجر کے اچھے رنگ، مناسب حجم اور زیادہ پیداوار کے لیے زیادہ نامیاتی مادہ کے استعمال کو ترجیح دینا چاہتا ہے۔ گوبر کی کھاد زمین کی ساخت اور کیمیائی خصوصیات جیسا کہ زمین کی پانی جذب کرنے کی صلاحیت، غذائی عناصر کا زمین میں ٹھہراؤ اور زمین کے بھر بھرے پن کو بڑھاتا ہے۔ گاجر کی اچھی پیداوار حاصل کرنے کے لیے یہ بھی ضروری ہے کہ نائٹروجن، فاسفورس اور پوٹاش 50:45:45 کلوگرام فی ایکڑ کے حساب سے ڈالی جائے۔

جڑی بوٹیوں کی تلفی

گاجر کے کھیت میں جڑی بوٹیوں کی مسلسل تلفی کی ضرورت ہوتی ہے کیونکہ فصل کی نشوونما کے ابتدائی دور



میں فصل کی نسبت جڑی بوٹیوں کی بڑھوتری زیادہ ہوتی ہے اس لیے ان کو کیمیائی طریقہ سے اور بذریعہ ہاتھ گوڈی سے بھی تلف کیا جاسکتا ہے۔

برداشت اور طریقہ کار

گاجر کی برداشت کا فیصلہ منڈی میں قیمت کو مد نظر رکھ کر کیا جاتا ہے۔ گاجر کی لمبائی کو برداشت کے وقت ایک مینڈیکس Maturity index کے طور پر استعمال کیا جاسکتا ہے۔ برداشت سے پہلے کھیت میں ہلکی سی آپاشی گاجر کی برداشت کو آسان بنا دیتی ہے۔ برداشت سے پہلے گاجر کے پتوں کو کاٹ دیتے ہیں۔ ہلکی آپاشی اور ایلی ویٹر ڈیگر (Elevator digger) سے گاجر کے پھٹنے کے خدشات کم ہو جاتے ہیں۔

چھائی، درجہ بندی اور صفائی

برداشت کے بعد گاجروں کو مختلف گروپوں میں تقسیم کر دیا جاتا ہے جس کا انحصار گاجر کے حجم (لمبائی)، اس کی ساخت اور ناقص پن پر ہوتا ہے۔ ذخیرہ کے لیے گاجروں کو 100ppm کلورین کے پانی سے دھونا چاہیے تاکہ گلنے سڑنے کا باعث بننے والے جراثیموں سے پاک کیا جاسکے۔ اس طرح صاف گاجروں میں ہوا باآسانی گردش کرتی ہے۔ سٹوریج میں درجہ حرارت کم رکھنے کے لیے ٹھنڈی ہوا کی رفتار 14 سے 20 فٹ فی منٹ ہونی

چاہیے۔

پیکنگ

عام طور پر گاجروں کو پینٹ سن کی بور یوں میں یا 25 کلوگرام کی جالی دار بیگ میں پیک کیا جاتا ہے۔ چھوٹے سائز کی پیکنگ کے لیے سیلو فین یا پوٹی تھین کے لفافے بھی استعمال کیے جاسکتے ہیں۔

گاجروں کی پہچان

گاجر کے تازہ استعمال کے لیے معیار کا اندازہ عام نظر آنے والے خواص کے ذریعہ سے لگایا جاسکتا ہے۔ عمومی طور پر گاجروں کو سخت، مناسب طور پر سیدھا اور چمکدار ہونا چاہیے۔ اس کی بنیادی جڑ کے ساتھ چھوٹی جڑیں، سبز کندھے اور پیلا حصہ زیادہ سائز کا نہیں ہونا چاہیے۔ گاجر میں پانی اور مٹھاس (چینی کی مقدار) بہت زیادہ ہونی چاہیے اور کڑواہٹ نہیں ہونی چاہیے۔ نرم، بے ترتیب شکل، برابر رنگ، پیلے حصہ کا زیادہ ہونا، اوپر کا زیادہ حصہ سبز ہونا اور چھوٹی جڑوں سے گاجروں کو پاک نہ کرنے سے مارکیٹ میں قیمت کم ہوتی ہے۔





گاجر کے کیڑے اور ان کا سدباب

| سَدباب | علامات | گاجر کے کیڑے |
|--|--|--|
| سَدباب | علامات | گاجر کے کیڑے |
| اسیٹامپریڈ (Acetamiprid) یا امیڈا (Amida) بحساب 2.5 گرام فی لیٹر پانی استعمال کریں۔ | متاثرہ پتے اوپر کومڑ جاتے ہیں اور ان کی نشوونما رک جاتی ہے۔ مزید براں تیلہ بہت سی مہلک بیماریوں کے پھیلاؤ کا سبب بھی بنتا ہے۔ | گاجر کا سست تیلہ (Carrot Willow Aphid) |
| کھمی کے لاروے زمین میں موجود گاجروں میں سورخ کر دیتے ہیں جس کے نتیجے میں گاجر پر لمبی لمبی راہداریاں بن جاتی ہیں اور گاجر کھانے کے لائق نہیں رہتی۔ | جڑی بوٹیوں کی تلی بہت ضروری ہے تاکہ لاروے کی تمام پناہ گاہیں ختم ہو جائیں۔ کوفیڈور (Confidor) بحساب 250 ملی لیٹر فی ایکڑ بحساب استعمال کریں۔ | گاجر کی کھمی (Carrot fly) |

گاجر کی بے ضابطگیاں

| سَدباب | علامات | بے ضابطگیاں |
|--|--|-------------------------------------|
| گاجر کے ارد گرد مٹی چڑھانے سے گریننگ کو روکا جاسکتا ہے۔ | گاجر کے کندھے بزر ہو جاتے ہیں | گریننگ (Greening) |
| مناسب آبپاشی اور زمین کی تیاری۔ | گاجر کی دو یا زیادہ جڑیں بن جاتی ہیں | دو شاخہ (Forking) |
| نانٹروجنی کھادوں کا تناسب استعمال اور پودوں کے درمیان مناسب فاصلہ رکھنا چاہیے۔ | عام طور پر گاجر پھٹنا شروع ہو جاتی ہیں | گاجر کو کا پھٹنا (Carrot Splitting) |
| کھیت میں پانی کی کمی نہ ہونے دی جائے۔ | گاجر کا ڈانٹہ کیلا ہو جاتا ہے | کڑواہٹ (Bitterness) |

| سَدباب | علامات | دجوبات | بیماری |
|--|--|---|---------------------------------------|
| فصل کے ابتدائی مراحل میں اگر لیف ہارپر اس پر بے شمار بال نکل آتے ہیں، متاثرہ پودے کے پتوں کا رنگ زردی مائل اور گاجر کا ڈانٹہ کیلا ہوتا ہے۔ | گاجر بہت باریک بنتی ہے اور اس پر بے شمار بال نکل آتے ہیں، متاثرہ پودے کے پتوں کا رنگ زردی مائل اور گاجر کا ڈانٹہ کیلا ہوتا ہے۔ | یہ بیماری ایک بیکٹیریم کی وجہ سے ہوتی ہے جو لیف ہارپر کے حملہ سے پھیلتا ہے۔ | ایسٹریلیوز (Aster Yellows) |
| گاجر کی کاشت گندم، چاول یا کھئی سے اڈل بدل کر کرنی چاہیے۔ عام طور پر کیمائی سپرے اس بیماری کو کنٹرول کرنے کے لیے تجویز نہیں کیا جاتا۔ | گاجر کا نرم، پانی بھرا، لیسدار اڈل بدل کر کرنی چاہیے۔ عام طور پر کیمائی سپرے اس بیماری کو کنٹرول کرنے کے لیے تجویز نہیں کیا جاتا۔ | یہ بیماری بہت سے بیکٹیریا سے ہوتی ہے جن میں Erwinia spp اور Pseudomonas spp قابل ذکر ہیں۔ | گاجر کا جراثیمی گلاؤ (Bacterial .rot) |
| ٹاپسین-م (Topsin-M) یا ریدومیل گولڈ (Ridomil Gold) بحساب 2.5 گرام فی لیٹر پانی استعمال کی جاتی ہے۔ | گاجر پر چھوٹے سیاہ گڑھے پڑ جاتے ہیں بعد ازاں یہ گڑھے بڑے ہو جاتے ہیں اور ان میں اگاؤ کا عمل شروع ہو جاتا ہے۔ | یہ بیماری Pythulu spp سے پھیلتی ہے۔ | سورخ دار گلاؤ (Cavity Spots) |
| آپاشی کے پانی کے ساتھ Moncut کی 500 گرام مقدار فی ایکڑ اور فصلوں کو اڈل بدل کر لگانے سے اس بیماری کا سدباب ہو سکتا ہے۔ | بیماری کی ابتدائی علامات میں گاجر کے کندھوں پر سیاہ حلقے بن جاتے ہیں۔ بعد ازاں یہ حلقے پوری گاجر پر پھیل جاتے ہیں۔ | یہ بیماری Rhizoctonia نامی پھپھلی سے پھیلتی ہے۔ کھیت میں زیادہ پانی کھڑا رہنے سے اس بیماری کا حملہ بڑھ جاتا ہے۔ | کراؤن کا گلاؤ (Crown Rot) |
| گاجر کے لیفڈ اور لیف ہارپر کے کنٹرول کے لیے کوفیڈور بحساب 30 تا 40 ملی لیٹر فی 20 لیٹر پانی کا سپرے کرنا چاہیے۔ | بیماری کی علامات پتوں پر ظاہر ہوتی ہیں۔ پتوں کا رنگ لال یا پیلا ہو جاتا ہے اور ان کی نشوونما رک جاتی ہے۔ | یہ بیماری Cavariella نامی لیفڈ سے پھیلتی ہے۔ | گلاکاری وائرس (Carron Mottle Virus) |
| بیکٹیریا کش ادویات (Streptomycin) بحساب 50mg فی لیٹر پانی) کو بیج پر لگانے سے اور زمین میں ڈالنے سے اس بیماری کی روک تھام کی جاسکتی ہے۔ | گاجر چھوٹی اور دو شاخہ بنتی ہے۔ Meloidgyne نامی خاندان کے نیاٹوڈ کے حملے سے گاجر پر بے شمار بال جبکہ Hetrodera کے حملے کی صورت میں گاجر پر دانے نما ابھار بن جاتے ہیں۔ | یہ بیماری دو مختلف اقسام کے نیاٹوڈ Heterodera carotae اور Meloidgyne spp سے پھیلتی ہے۔ | گال کی بیماری (Bacterial Gall) |